

تعلقات عامہ دفتر
جامعہ ملیہ اسلامیہ، نئی دہلی

October 31, 2022

پریس ریلیز

جامعہ ملیہ اسلامیہ میں چوکسی بیداری ہفتہ، ملازمین نے ایمان داری کا حلف لیا

ملک کی معاشی، سیاسی اور سماجی ترقی میں بدعنوانی ایک بڑی روکاٹ ہے جس کے پیش نظر جامعہ ملیہ اسلامیہ کے ملازمین نے آج بدعنوانی سے پاک ادارے اور ملک کی تعمیر کے لیے ایمان داری کا حلف لیا۔ پروفیسر ناظم حسین الجعفری، مسجل، جامعہ ملیہ اسلامیہ اور پروفیسر اعجاز مسیح، چیف ویکیلنس آفیسر (سی وی او) نے یونیورسٹی کے انتظامیہ بلاک کے سبزہ زار پر ملازمین کو ہندی اور انگریزی میں بالترتیب حلف دلایا۔

جامعہ کیمپس میں اکتوبر دو ہزار بائیس سے چھ نومبر دو ہزار بائیس کے دوران چوکسی بیداری ہفتہ منایا جا رہا ہے، یہ حلف برداری اسی کا ایک حصہ تھا۔ سماجی زندگی میں ایمان داری پر زور دینے اور بدعنوانی کے خلاف زیرو ٹولیرنس کی پالیسی کے نفاذ کے تئیں اپنا عزم ظاہر کرنے کی غرض سے یہ ہفتہ منایا جاتا ہے۔ سال رواں کے چوکسی بیداری ہفتہ کا مرکزی خیال 'ترقی یافتہ ملک بننے کے لیے بدعنوانی سے پاک ہندوستان' بھر شفا چارکمت بھارت۔ وکست بھارت' تھا

جامعہ کے ملازمین نے اس موقع پر کام کاج میں اخلاقی عمل کو فروغ دینے اور ایمان داری و دیانت داری کو بڑھاوا دینے؛ رشوت لینے اور دینے دونوں سے انکار، شفافیت، جواب دہی اور انصاف پر مبنی بہترین کارپوریٹ طرز عمل کے تئیں عہد، متعلقہ قواعد و ضوابط سے جڑاؤ اور کام کی انجام دہی میں پہلے سے موجود میکانزم کی پیروی، سارے ملازمین کے لیے ضابطہ اخلاق کو اختیار کرنا اور اپنے فرائض کی انجام دہی کے سلسلے میں ملازمین میں قوانین کے تئیں حساسیت پیدا کرنا، شکایتوں کا ازالہ کرنا، اور شکایتوں اور کوتاہیوں کی اطلاع دینے کا میکانزم تیار کرنا اور ساجھیداروں کے حقوق

اور مفادات کے تحفظ کے ساتھ بڑے پیمانے پر سوسائٹی کا بھی تحفظ کرنے کا بھی عہد لیا۔
سینٹر و بچیلنس کمیشن (سی وی سی) سماجی زندگی میں دیانت داری کو فروغ دینے اور بدعنوانی سے پاک معاشرے کے
حصول کے حصے کے طور پر ہر سال چوکسی بیداری ہفتہ مناتی ہے۔

تعلقات عامہ

جامعہ ملیہ اسلامیہ نئی دہلی